



ТАТАРТАН РЕСПУБЛИКАСЫ  
КОСТИТУЦИЯ СУДЫ  
БИЛГЕЛӘМӘСЕ

Казан шәһәре Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең аерым нигезләмәләре белән үзенең конституциячел хокуклары һәм ирекләре бозылуга карата гражданка Н.М. Маркина шикаятен карауга алудан баш тарту турында

Казан шәһәре

2019 елның 10 июне

Татарстан Республикасы Конституция суды, Рәисе Ф.Г. Хөснәтдинов, судьялары Ф.Р. Волкова, Л.В. Кузьмина, Э.М. Мостафина, Р.Г. Сәхиева, А.Р. Шакараев составында,

суд утырышында «Татарстан Республикасы Конституция суды турында» Татарстан Республикасы Законының 44 статьясы нигезендә гражданка Н.М. Маркина шикаятен алдан өйрәнгән судья Ф.Р. Волкова бәяләмәсен тыңлаганнан соң

**ачыклады:**

1. Татарстан Республикасы Конституция судына гражданка Н.М. Маркина Казан шәһәре Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең (алга таба — Кагыйдәләр) 9, 206 пунктлары, 207 пунктның 207.1 һәм 207.3 пунктчалары белән үзенең конституциячел хокуклары һәм ирекләре бозылуга карата шикаять белән мөрәжәгать итте.

Кагыйдәләрнең 9 пункты нигезендә физик һәм юридик затлар, оештыру-хокукый формаларына бәйсез рәвештә, үзләренең милек хокукундагы жир кишәрлеген, башка төрле әйбер яисә йөкләмә хокукундагы

жир кишәрлеген һәм аның янәшәсендәге территорияне, шулай ук биналар, корылмаларны гамәлдәге законнарда һәм Кагыйдәләрдә каралган күләмдә мөстәкыйль рәвештә яки үз акчалары хисабына махсуслаштырылган оешмаларны жәлеп итеп, жир кишәрлеге территорииясен карап тоталар һәм жыештыралар. Бина, корылма милек хокукунда яки башка төрле әйбер яисә йөкләмә хокукунда берничә затка караса, жыештырылырга тиешле территория милек хокукуна яки күчемсез милек объектына башка хокукка пропорциональ рәвештә билгеләнә. Жир кишәрлеге территорииясендә төрле затка караган берничә бина, корылмалар булса, территориине карап тоту һәм жыештыру чикләре якларның килешүе белән билгеләнергә мөмкин. Килешү булмаса, жыештырылырга тиешле территория барлык милекчеләр яки башка биналарның, корылмаларның хужалары (файдаланучылары) арасында тигез өлешләрдә билгеләнә. Физик яки юридик зат карамагында булган жир кишәрлеге билгеләнгән тәртиптә рәсмиләштерелмәгән очракта, жыештырыла торган жир кишәрлекенең фактта барлыкка килгән чиге буенча булган территория, шулай ук янәшә территория жыештырылырга тиеш. Бина, корылма берничә затка милек хокукунда яки башка төрле әйбер яисә йөкләмә хокукунда булган очракта, фасадны карап тоту яклар килешүе белән билгеләнергә мөмкин. Килешү булмаганда, фасадны карап тоту милек хокукунда яки күчемсез милек объектына башка хокукта өлешкә пропорциональ рәвештә башкарыла.

Кагыйдәләрнең 206 пункты шәһәр территорияләренең тиешле санитар торышын тәэмин итү, әйләнә-тирә мохитне пычратудан саклау һәм яклау чараларын гамәлгә ашыру максатларында хужалык итүче субъектларга һәм физик затларга жыештыру һәм санитар карап тоту өчен шәһәр территорияләре янәшә территорияләр буларак беркетелүен күздә tota.

Кагыйдәләрнең 207 пункты нигезендә территорияләрне (жир кишәрлекләрен) жыештыру, чистарту һәм санитар яктан карап тоту эшләрен башкару бурычлары, оештыру-хокукий рәвешләренә бәйсез рәвештә,

түбәндәгे тәртиптә, әгәр законда яки килешүдә башкача каралмаган булса, физик һәм юридик затларга йөкләнә:

идарәче оешмалар — күпфатирлы йортларның йорт яны территориясе, шулай ук төп фасад яғыннан 5 м радиуста күпфатирлы йорт алдындагы жир кишәрлеге яки урамның машиналар йөри торган өлешенә кадәр (объект юл буенда урнашкан очракта) (207.1 пунктчасы);

идарәче оешма белән килешү булмаган очракта, күпфатирлы торак йортларда торак булмаган биналарны эксплуатацияләүче затлар янәшә территорияне озынлыкка — бөтен бина озынлыгы буенча, кинлеккә 10 м арада яки юл буенdagы бордюрга кадәр (объект юл буенда урнашкан очракта) жыештыралар (207.3 пунктчасы).

Шикальтытән һәм аңа күшымта итеп бирелгән документлар күчермәләреннән аңлашылганча, гражданка Н.М. Маркина — Казан шәһәрендәге күпфатирлы йортның ассы катында урнашкан торак милекчеләре ширкәте (алга таба — ТМШ) тарафыннан идарә ителә торган торак булмаган бина милекчесе. Йорт янәшәсендәге территорияне жыештыру буенча өстәмә хезмәtlәr өчен түләүне исәпләү белән килешмичә, ул ТМШнә дәгъва белән судка мөрәжәгать иткән. Үз чиратында ТМШ торак-коммуналь хезмәtlәr буенча бурычларын түләттерү турында каршы дәгъва белдергән, алар буенча әлеге ТМШ әгъзаларының гомуми жыелышлары каарлары белән йорт янәшәсендәге территорияне санитар чистарту буенча пропорциональ түләү билгеләнгән. Казан шәһәре Вахитов район суды каары белән мөрәжәгать итүченең ТМШнә карата дәгъва таләпләрен канәгатьләндерүдән баш тартылган, каршы дәгъва гаризасы өлешчә канәгатьләндерелгән һәм аннан торак-коммуналь хезмәtlәr өчен бурыч түләттерелгән. Татарстан Республикасы Югары суды граждан эшләре буенча суд коллегиясенең апелляция билгеләмәсе белән күрсәтелгән суд каары үзгәртелгән, мөрәжәгать итүчедән түләттерелергә тиешле сумма арттырылган.

Гражданка Н.М. Маркина билгеләп үткәнчә, Кагыйдәләрнең 8 пункты нигезендә, гомуми файдаланудагы территорияләрне, шул исәптән мәйданнар, урамнар, юллар, жирле әһәмияттәге автомобиль юллары, яр буйлары, скверлар, бульварлар, пляжлар, башка объектлар биләгән жир кишәрлекләрен карап тотуны һәм жыештыруны оештыруны вәкаләтле органнар үз вәкаләтләре чикләрендә гамәлгә ашыра. Шуңа бәйле рәвештә, ул, торак булмаган биналарның милекчеләрен үзләре ия булган жир кишәрлекләреннән тыш, озынлыкка — бөтен бина озынлыгы буенча, киңлеккә — 10 м арада яки юл буендағы бордюрга кадәр (фактта гомуми файдалану территориясе һәм муниципаль милек булып тора) жыештырырга мәҗбүр итә торган һәм янәшә территорияне чистарту өчен жир кишәрлекләре күләмнәрен билгели торган Кагыйдәләрнең 9 пункты һәм 207 пунктның 207.3 пунктчасы Татарстан Республикасы Конституциясенә генә түгел, ә Кагыйдәләрнең 8 пунктына да каршы килә дип саный. Казан шәһәренең жирле үзидарә органнары, мөрәжәгать итүче фикеренчә, Кагыйдәләрдә торак булмаган биналарның милекчеләре тарафыннан жыештырылырга тиешле янәшә территориянең күләмен билгеләп, үз вәкаләтләрен арттырганнар һәм аның милекче буларак хокукларын чикләгәннәр.

Бәян ителгәннәр нигезендә гражданка Н.М. Маркина Татарстан Республикасы Конституция судыннан Казан шәһәре Думасының 2006 елның 18 октябрендәге 4-12 номерлы карапы белән расланган Казан шәһәрен төзекләндерү Кагыйдәләренең 9, 206, 207 пунктның 207.1 һәм 207.3 пунктчаларын Татарстан Республикасы Конституциясенең 19 һәм 118 статьяларына туры килми дип тануны сорый.

2. «Россия Федерациясендә жирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль закон (алга таба — 131-ФЗ номерлы Федераль закон) нигезендә шәһәр округы территориясен төзекләндерү кагыйдәләрен раслау, аларның үтәлешен тикшереп тору, күрсәтелгән кагыйдәләр нигезендә шәһәр округы территориясен төзекләндерүне оештыру шәһәр округының жирле әһәмияткә

ия мәсьәләләренә керә (16 статьяның 1 өлешендәге 25 пункты). Эчтәлеге буенча охшаш нигезләмә «Татарстан Республикасында жирле үзидарә турында» Татарстан Республикасы Законының 17 статьясындагы 1 өлешенең 25 пунктында беркетелгән.

Муниципаль берәмlek территориясен төзекләндерү кагыйдәләрен раслау 131-ФЗ номерлы Федераль законның 35 статьясындагы 10 өлешенең 11 пункты белән муниципаль берәмlek вәкиллекле органының аерым компетенциясенә кертелгән. Әлеге Федераль законның 45.1 статьясындагы 2 өлешенең 13 пункты нигезендә муниципаль берәмlek территориясен төзекләндерү кагыйдәләре, аерым алганда биналарның, төзелмәләрнең, корылмаларның, жир кишәрлекләренең милекчеләре һәм (яки) башка законлы хужаларының (астында жир кишәрлекләре тормаган яки мондый йортлар чикләре буенча жир кишәрлеге ясалган күпфатирлы йортлардагы биналарның милекчеләреннән һәм (яисә) башка законлы хужаларыннан тыш) янәшә территорияләрне карап тотуда катнашу мәсьәләләрен, шул исәптән финанс мәсьәләләрен, шулай ук Россия Федерациисе субъекты законында билгеләнгән тәртиптә (45.1 статьяның 2 өлешендәге 14 пункты) янәшә территорияләр чикләрен билгеләү мәсьәләләрен жайга сала алалар.

Россия Федерациисе Шәhәр төzelеше кодексының 1 статьясындагы 36 пунктыннан күренгәнчә, территорияне төзекләндерү — муниципаль берәмlek территориясен төзекләндерү кагыйдәләре белән билгеләнгән чаралар комплексын тормышка ашыруга, гражданнарның яшәү шартларын тәэммин итүгә һәм уңайлылыгын күтәрүгә юнәлдерелгән, муниципаль берәмlek территориясенең санитар һәм эстетик торышын тәэммин итү һәм яхширту, торак пунктлар территорияләрен һәм шундый территорияләрдә урнашкан объектларны карап тоту буенча, шул исәптән гомуми кулланылыштагы территорияләрне, жир кишәрлекләрен, биналарны, төзелмәләрне, корылмаларны, янәшә территорияләрне карап тоту буенча эшчәнлек ул. Шул ук статьяда, «янәшә территория» төшенчәсенә билгеләмә, әгәр мондый жир кишәрлеге барлыкка килгән һәм чикләре Россия

Федерациясе субъекты законында билгеләнгән тәртиптә муниципаль берәмлек территориясен төзекләндерү кагыйдәләре белән билгеләнгән очракта, бина, төзелмә, корылма, жир кишәрлеге янәшәсендәге гомуми файдаланудагы территория икәнлеге анлашыла, дип бирелгән (37 пункт).

Россия Федерациясе Шәһәр төзелеше кодексының 55.25 статьясындагы 1 һәм 9 өлешләренең үзара бәйле нигезләмәләре буенча, бинаны, корылманы файдалану өчен жаваплы зат (астында жир кишәрлекләре тормаган яки мондый йортлар чикләре буенча жир кишәрлеге ясалган күпфатирлы йортлардагы биналарның милекчеләреннән һәм (яисә) башка законлы хужаларыннан тыш), муниципаль берәмлек территориясен төзекләндерү кагыйдәләре белән билгеләнә торган очракларда һәм тәртиптә янәшә территорияләрне, шул исәптән финанс яғыннан да, карап тотуда катнашырга тиешле, әгәр федераль законда башкача каралмаган булса, бина, корылма милекчесе яисә бүтән законлы нигездә (аренда, хужалык алыш бару, оператив идарә итү хокукунда һәм башкалар) бина, корылма иясе булган зат тиешле килешү белән, дәүләт хакимиите органы яки җирле үзидарә органы карары белән мондый затның бинаны, корылманы эксплуатацияләгән өчен жаваплылыгы билгеләнгән очракта, яки милекче һәм мондый зат тарафыннан бинаны, корылманы килешү нигезендә куркынычсыз эксплуатацияләүне тәэммин итү максатларында жәлеп ителгән физик яки юридик зат булып тора. Шул ук федераль законнарда биналар, корылмалар, жир кишәрлекләре милекчеләренең тиешле милек объектлары янәшәсендәге территорияләрне карап тотуда катнашузы беркетелгән.

Россия Федерациясе Конституция Суды билгеләп үткәнчә, корылманы, бинаны куркынычсыз эксплуатацияләүне тәэммин итү (техник хезмәт курсәтүне, эксплуатацион контрольне, агымдагы ремонтны гамәлгә аширу) максатларында милекче (башка хужа) белән физик яки юридик зат шартнамәсе нигезендә жәлеп итү мөмкинлеген күздә tota торган һәм мондый затны бинаны, корылманы эксплуатацияләү өчен жаваплы зат буларак таный торган Россия Федерациясе Шәһәр төзелеше кодексының 55.25 статьясы

нигезләмәләре бина, корылма милекчесенең үзенә карата биналарны, корылмаларны эксплуатацияләгәндә күрсәтелгән очракта дәүләт контроле (күзәтчелеге) чарапарын уздырмый калу мөмкинлеген бирүче буларак карала алмыйлар, шуны күздә тотып, Россия Федерациясе Граждан кодексының 209 һәм 210 статьялары нигезләмәләре белән үзара бәйләнештә карала торган әлеге нигезләмәләр бина милекчесен үз мәлкәтен карап тоту жаваплылыгыннан азат итүне аңлатмый (2017 елның 28 февралендәге 461-О номерлы билгеләмә).

Моннан күренгәнчә, милекчеләрнең янәшәдәге территорияләрне карап тоту бурычы аларда турыдан-туры 131-ФЗ номерлы Федераль закон һәм Россия Федерациясе Шәһәр төзелеше кодексы нигезендә барлыкка килә, шулай ук милекченең үзенә караган мәлкәтне карап тоту бурычын билгели торган, әгәр федераль законда башкача каралмаган булса, Россия Федерациясе Граждан кодексының 210 статьясына туры килә.

Күрсәтелгән законнар нигезендә мөрәҗәгать итүче тарафыннан дәгъва белдерелә торган Кагыйдәләрдә физик һәм юридик затларга милек хокукундагы, башка төрле эйбер яисә йөкләмә хокукундагы жир кишәрлеге территорииясен һәм аның янәшәсендәге территориияне, шулай ук биналарны, корылмаларны гамәлдәге законна尔да каралган күләмдә карап тотуга һәм жыештыруга карата гомуми таләпләр билгеләнгән (9 пункт) һәм янәшәдәге территориияләрне төзекләндерү чараларын гамәлгә ашыруда биналар (андагы булмәләр) һәм корылмалар милекчеләренең дә, шулай ук башка затларның да катнашу тәртибе каралган (206, 207 пунктлар), аларның һәркайсы өчен территориияләрне (жир кишәрлекләрен) жыештыру, чистарту һәм санитар карап тоту эшләрен башкару буенча конкрет участокларның чикләре күрсәтелгән (207 пунктның 207.1-207.16 пунктчалары).

Шулай итеп, дәгъва белдерелә торган Кагыйдәләрнең шул исәптән шәһәр округы территорииясен карап тоту буенча чаралар комплексы һәм аны төзекләндерүгә карата таләпләр булган нигезләмәләре үзенең юридик табигате буенча бары тик оештыру юнәлешенә ия һәм Казан шәһәре Думасы

тарафыннан үзенә бирелгән вәкаләтләр чикләрендә кабул ителгән. Шул ук вакытта Кагыйдәләрнең шикаяты белдерелә торган нормалары федераль законнарың күрсәтелгән таләпләреннән аерылып торучы башка хокукий жайга салуны билгеләмиләр һәм үзлегеннән гражданнарың, шул исәптән мөрәжәгать итученең конституциячел хокукларын бозучы буларак карала алмыйлар. Димәк, күрсәтелгән нормаларның Татарстан Республикасы Конституциясенә туры килү-килмәү мәсьәләсендә билгесезлек юк. Шунда бәйле рәвештә «Татарстан Республикасы Конституция суды турында» Татарстан Республикасы Законының 39 статьясындагы икенче өлешенең 1 пункты белән үзара бәйләнештә 46 статьясындагы беренче өлешенең 2 пункты нигезендә гражданка Н.М. Маркина шикаяте карала алмый.

Шикаяты эчтәлегеннән күренгәнчә, мөрәжәгать итүче, Казан шәһәре Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең карала торган нигезләмәләренең конституциячеллеген формаль рәвештә дәгъвалап, Татарстан Республикасы Конституциясенең 109 статьясында һәм «Татарстан Республикасы Конституция суды турында» Татарстан Республикасы Законының 3 статьясында билгеләнгәнчә, законлылыгын һәм нигезлелеген бәяләү Татарстан Республикасы Конституция суды компетенциясенә керми торган хокук куллану органнары каарлары белән килешмәүне белдерә.

Бәян ителгәннәрдән чыгып һәм «Татарстан Республикасы Конституция суды турында» Татарстан Республикасы Законының 3 статьясына, 39 статьясының икенче өлешендәге 1 пунктына, 46 статьясындагы беренче өлешенең 1 һәм 2 пунктларына, 66 статьясындагы бишенче өлешенә, 67 статьясындагы беренче һәм икенче өлешләренә, 69, 72, 73 һәм 101 статьяларына таянып, Татарстан Республикасы Конституция суды

#### **билгеләде:**

1. Казан шәһәре Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең аерым

нигезләмәләре белән үзенең конституциячел хокуклары һәм ирекләре бозылуга карата гражданка Н.М. Маркина шикаятен карауга алудан баш тартырга, чөнки ул «Татарстан Республикасы Конституция суды турында» Татарстан Республикасы Законының билгеләнгән таләпләре нигезендә мөмкин түгел, ә мәрәжәгать итүче тарафыннан қуелган мәсьәләләрне хәл итү Татарстан Республикасы Конституция суды карамагына керми.

2. Бу шикаять буенча Татарстан Республикасы Конституция суды Билгеләмәсе катый һәм аңа карата шикаять бирелми.

3. Әлеге Билгеләмәнең күчермәсен гражданка Н.М. Маркинага һәм Казан шәһәре Думасына жибәрергә.

4. Әлеге Билгеләмә «Татарстан Республикасы Конституция суды хәбәрләре»ндә һәм «Татарстан Республикасының хокукый мәгълүматның рәсми порталы»нда (PRAVO.TATARSTAN.RU) басылып чыгарга тиеш.

**№ 20-О**



**Татарстан Республикасы  
Конституция суды**